

16.12.2013

Biex il-pubbliku jkun infurmat b'dak kollu li l-Kunsill Lokali wettaq tul is-sena 2013 u wkoll biex jinghata hjiel ta' x'ikun qed jigi ppjanat ghal matul is-sena finanzjarja li ġejja, qeghdin inżommu din il-laqgha tal-lokalita li hija l-wiehed u ghoxrin wahda fl-istorja ta' kemm ilu mwaqqaf il-Kunsill Lokali L-Ghasri.

Rapport tax-Xogħol li sar mill-Kunsill Lokali L-Ghasri matul is-Sena 2013

Dan ir-rapport ser ikopri x-xogħlijiet u attivitajiet li saru mill-Kunsill Lokali L-Ghasri matul is-sena 2013.

Il-Kunsill Lokali L-Ghasri huwa organizzat b'tali mod li jkun jista' jiffunzjona tajjeb sabiex jaqdi l-bżonnijiet tar-residenti ta' dan ir-raħal. Ghalkemm dejjem tkun tixtieq tagħmel aktar, nistgħu ngħidu li aħna sodisfatti li bl-isforzi tagħna, il-Kunsill seta' iwettaq diversi xogħlijiet ta' ġid għar-raħal tagħna.

Nibdew billi nsemmu x-xogħol li jsir permezz tal-kuntratti li għandna ma' diversi kuntratturi.

Il-Kunsill huwa responsabbli mill-indafa u manutenzjoni tat-toroq kemm urbana kif ukoll taz-zona mhux urbana. Il-ġbir ta' skart domestiku, skart riċiklabbli u skart goff isir ukoll mill-Kunsill. Insemmi wkoll it-tbattil tal-Bring in Sites u l-ġbir ta' l-skart riċiklabbli kull nhar ta' Tlieta li jsir mill-Green mt.

Il-Kunsill jieħu hsieb ukoll it-tindif tal-latrina pubblika. Il-Kunsill huwa sodisfatt mis-servizzi li qed jieħu mill-kuntratturi konċernati u kull meta kien hemm bżonn dejjem sibna l-koperazzjoni tal-istess kuntratturi.

Il-lampi tat-toroq jaqgħu wkoll taħt ir-responsabilita tal-Kunsill hlief dawk il-lampi li jkunu mwahħla ma' arblu peress li dawn jieħdu hsiebhom l-Enemalta Co. Ta' min jgħid li meta lampa tkun maħruqa jew tpetpet anke tal-lampi li jkunu mwahħla mal-arblu, ir-rapport irid isir għand il-Kunsill u minn naha tagħna mill-ewwel ngħaddu r-rapport lill-kuntrattur jew lill-Enemalta biex issir il-manutenzjoni meħtieġa. Matul din is-sena għamilna wkoll xi lampi ġodda f'inhawi li kienu mudlama fosthom wahda fi Triq il-Knisja u ohra fi Triq Ta' Għammar.

Il-Kunsill jieħu ħsieb biex jagħmel tabelli tat-traffiku godda jew ibiddel dawk li jkunu fi stat ħazin. Il-marki tat-traffiku fit-toroq huma wkoll fir-responsabilta' tal-Kunsill.

Issa ser ngħaddi biex insemmi xi servizzi li joffri l-Kunsill. Il-Kunsill joffri servizz ta' 'internet' b'xejn minn żewġ postijiet differenti, mill-uffiċċju tal-Kunsill, u anke mill-Pjazza s-Salvatur.

Anzjani mir-raħal tagħna komplew jattendu d-Day Centre t'Għajnsielem. F'dan iċ-Ċentru isiru diversi attivitajiet interessanti għall-anzjani. Trasport għal dan iċ-Ċentru qed jiġi mħallas mill-Kunsill. Dan d-Day Centre qed jithaddem wara li sar ftehim bejn il-Ministeru Għal Għawdex, il-Kurja u l-Kunsilli Lokali li jagħmlu użu mill-istess Ċentru.

Il-Kunsill kompla żied il-kotba fuq l-ixkaffi tal-librerija tagħna. Hawn ta' min isemmi li l-Kunsill ibbenefika minn skema speċjali dwar libreriji mnedija mid-Dipartiment għall-Kunsilli Lokali. Din is-sena l-iskema kienet differenti mis-snin ta' qabel. Biex jibbenefika l-Kunsill ried jonfoq l-istess ammont mill-fondi tiegħu. Għalhekk biex il-Kunsill seta' jieħu l-massimu mill-fondi speċjali, xtrajna b'€1,000 kotba u b'hekk il-Kunsill ingħata s-somma ta' €500 lura minn għand id-Dipartiment. Dawn il-kotba inkunu irridu nibgħatuhom lid-Dipartiment tal-Libreriji sabiex jiddaħlu fis-sistema kompjuterizzata. Sfortunatament il-Kunsill idum ħafna ma jirċievi lura dawn il-kotba u fil-fatt ftit tal-jiem ilu għadna kif irċevejna l-kotba tas-sena ta' qabel. Id-Dipartiment tal-Libreriji wiegħed li fil-bidu tas-sena d-dieħla ser jagħmlu x-xogħol kollu meħtieġ sabiex il-kotba kollha jiġu imdaħħla fis-sistema kompjuterizzata u b'hekk inkunu nistgħu nibdew inselfuhom ukoll.

Il-Kunsill qed jibbenefika mill-iskema ta' xogħol fil-komunita tal-ETC. Il-Kunsill għandu s-servizz ta' haddiem wieħed li qed jagħmel xogħol ta' manutenzjoni li jkun hemm bżonn f'diversi inhawi fir-raħal tagħna. Jagħmel xogħol simili għandna haddiem ieħor li qiegħed taħt l-iskema tal-haddiema ex WSC.

Il-Kunsill qed joffri lir-residenti tar-raħal tagħna kors dwar il-ħjata. Dan il-kors qed isir darbtejn fil-ġimgħa matul is-sena skolastika. Għal dan il-għan il-Kunsill kien xtara wkoll magna tal-ħjata u b'hekk dawk li jattendu jkunu jistgħu jipprattikaw dak li jitgħalmu.

Servizz ieħor li qed jingħata mill-uffiċċju tal-Kunsill tagħna huwa dak tal-Posta fejn għandna Sub Post Office. Huma ħafna r-residenti li jagħmlu użu minn dan is-servizz li żgur qed ikun ta' kumdita kbira għalihom.

Il-Kunsill jieħu ħsieb li jorganizza wkoll attivitajiet kulturali matul is-sena. Ta' kull sena il-Kunsill jorganizza attivitajiet biex ifakkar Jum L-Għasri. Din is-sena matul l-attivitajiet organizzata biex infakkru Jum L-Għasri, is-Sindku onora lis-Sur Anthony Sammut b'Ġieħ L-Għasri. Is-Sur Sammut għall-aktar minn ħmistax 'l sena kien is-Superjur tal-Museum u nistgħu ngħidu li t-tfal u żgħażaġh kollha tar-raħal tagħna tagħmlu ħafna minn għandu.

Isiru attivitajiet oħra matul is-sena fosthom fi żmien il-festa tar-raħal tagħna fejn jiġu organizzati loġhob għal kulhadd u anke tiġrijiet taż-żwiemel.

Fis-sajf ġiet organizzata ġita għal Malta għall-familja kollha. Il-Kunsill organizza wkoll trasport għall-attivitajiet Notte Bianca li issir Malta f'Ottubru. Ftit tal-jiem ilu organizzajna ħarġa oħra f'Malta fejn żorna diversi postijiet. Ta' min isemmi li l-attendenza għal dawn il-ħarġiet dejjem kienet waħda tajba ħafna.

Fi żmien il-Milied il-Kunsill qed jorganizza tlett attivitajiet li għalihom ikolna parteċipazzjoni tajba hafna. L-attivitajiet ta' żmien il-Milied ikunu mmirati għal kulhadd u l-attenzenza tagħkom waqt l-istess attivitajiet timlina bil-kuraġġ biex inkomplu norganizzaw attivitajiet simili.

Nghaddi biex insemmi xi xogħlijiet importanti li saru matul din is-sena. Il-bankina fi Triq il-Fanal saret mill-ġdid fejn anke l-Enemalta bidlet l-arbli tagħha peress li kienu fi stat hażin. Fi Trejket San Pupuġu kien hemm problema tal-ilma tax-xita u għalhekk il-Kunsill kesa mill-ġdid parti minn din it-trejqa u anke sar gandott għall-ilma tax-xita. Il-Kunsill qed jaħdem ukoll fuq proġett ta' water culvert fi Triq il-Fanal biex tissolva l-problema tal-ilma tax-xita f'dawn l-inħawi.

Nixtieq insemmi xogħol li forsi ma tantx jidher iżda bħala Kunsill qed jaħliha hafna rizorsi u finanzi. Qed nirreferi għal xogħol li jsir fiż-żona mhux urbana, fil-kampanja sabiħa li għandna f'L-Għasri. It-toroq ta' dawn l-inħawi huma magħmulin mit-turba, jiġifieri żrar u ramel. Għalhekk wara kull maltempata kbira dawn it-toroq iġarrbu ħsarat kbar. Il-Kunsill bil-koperazzjoni tal-Ministeru Għal Għawdex bena diversi hitan li kienu iġġarfu u diversi toroq jiġu livellati mill-ġdid u b'hekk ir-residenti speċjalment il-bdiewa ikollhom aċċess aħjar f'dawn l-inħawi. Hawn nixtieq niringrazzja lill-Ministeru Għal Għawdex tal-koperazzjoni tagħhom fejn mhux biss qed jibgħatu l-haddiema iżda anke għabu l-gebel li jkun hemm bżonn. Minn naħa tiegħu l-Kunsill qed jagħmel xogħol ta' taħmil li jkun hemm bżonn u anke xtrajna l-konkos fejn kien meħtieġ.

Il-Kunsill bħalissa qed jaħdem fuq diversi proġetti godda għar-raħal tagħna. Il-Kunsill kompli japplika għall-aktar fondi kemm minn skemi speċjali li jorog id-Dipartiment u anke minn fondi tal-Ewropa. Il-Kunsill kien għamel applikazzjoni dwar skema ta' restawr ta' postijiet storiċi fejn ipproponejna r-restawr tan-niċċa tal-Lunzjata u anke l-istatwi ta' fuq iz-zuntier tal-Knisja. L-applikazzjoni dwar restawr tal-istatwi ta' fuq iz-zuntier kienet għet aċċettata. Dan il-proġett mistenni li jkun lest fi żmien qasir. Minn din l-iskema l-Kunsill se jibbenefika minn €7,000. Il-Kunsill kellu applikazzjonijiet oħra għall-fondi minn skemi speċjali tad-Dipartiment għall-Kunsilli Lokali li sfortunatament għalina ma għewx aċċettati fosthom dwar xogħlijiet fi Sqaq Dun Guzepp Cassar u Sqaq San Pupuġu biex jingħataw wiċċ ġdid.

Wara hafna taħbit nistgħu inħabbru li l-applikazzjoni tal-Kunsill tagħna taħt il-programm tal-EU M125 għet klassifikata bħala l-aħjar waħda f'Għawdex u kisbet l-ogħla punteġġ minn fost l-applikanti kollha. Il-Kunsill kien applika biex Triq Ta' Gallina tingħata wiċċ ġdid. Minn dan il-programm il-Kunsill se jibbenefika minn €30,000. Bħalissa l-Kunsill qed jistenna li jiġi iffirmit il-Grant Agreement mal-Paying Agency u b'hekk ikun jista' jibda l-proċess ta' hrug ta' offerta meħtieġa biex isir ix-xogħol.

Il-Kunsill għadu qed jistenna risposta dwar l-applikazzjoni li għamel is-sena l-oħra dwar tindif u tisbiħ ta' Wied L-Għasri, il-parti ta' Triq il-Knisja. Minn din l-applikazzjoni taħt il-programm M413 il-Kunsill jista' jingħata sa €50,000.

Applikazzjoni oħra li għamilna ftit tal-gimghat ilu kienet taħt il-programm Measure 313 fejn applikajna biex Triq Wied L-Għasri, il-parti li twassal għall-bajja, tingħata kisja tarmak. Din l-applikazzjoni għadha pendent ukoll.

Hawnhekk nixtieq nieħu l-opportunita u niringrazzja lill-Uffiċjali tal-Meusac li qed ikunu ta' għajjnuna kbira għall-Kunsill biex isiru dawn l-applikazzjoni. Ta' min isemmi li kull applikazzjoni qed tinvolvi xogħol kbir u hafna hin. Iżda meta tara li jkollok xi

applikazzjoni tkun aċċettata u approvata tiegħu s-sodisfazzjoni tax-xogħol li tkun wettaqt. Hekk nittamaw li fil-futur qrib nibdew naraw xi uħud minn dawn il-proġett imsemmija jitwetqu. L-ewwel proġett mistenni li jkun dak ta' Triq tal-Gallina li żgur kien hemm bżonnu hafna li jsir.

Proġett ieħor li qed isir fir-raħal tagħna minn fondi Ewropej huwa dak ta' Triq il-Knisja. Din it-triq qed tinghata kisja tarmak. Inbidel ukoll il-main tal-ilma li kien qadim hafna u sintendi anke s-servizzi tal-ilma. Ix-xogħol mistenni li jkun lest sal-aħħar ta' din is-sena.

Hafna drabi l-Kunsill ma jkunx jista' jwettaq ix-xogħlijiet kollha mingħajr il-koperazzjoni ta' diversi Dipartimenti u Entitajiet Governattivi u għalhekk pubblikament nixtieq niringrazzjahom ta' kull għajna. Niringrazzja ukoll lill-Ministru Għal Ghawdex għall-koperazzjoni tagħhom.

Kif tafu din is-sena f' Marzu saret l-elezzjoni tal-Kunsill Lokali tar-raħal tagħna u għalhekk kien hawn ukoll bdil fil-membri tal-Kunsill. Nibda biex niringrazzja lis-Sindku ta' qabli, is-Sur Andrew Vella li kien ilu fil-kariga sa mill-2002 kif ukoll lis-Sinjura Renance Vella Aquilina li ukoll serviet bhala Kunsilliera għal diversi snin. Nagħlaq billi niringrazzja lill-shabi l-Kunsilliera kollha tal-għajna u l-appoġġ kontinwu li jagħtuni matul is-sena u lill-haddiema kollha tal-Kunsill. Jien minn naħa tiegħi inwiegħed li nkompli naħdem għal gid tar-raħal tagħna.

Dr Daniel Attard
Sindku